



BAZILIKA PROTOPARROKKJALI SAN ĠORĠ MARTRI

L-Uffiċċju Parrokkjali, Triq il-Karità, Victoria VCT 1200 | t: 2155 6377 | e: info@stgeorge.org.mt | L-Arċipriet • m: 7920 4434 | e: archprieststgeorge@gmail.com
w: www.stgeorge.org.mt | fb: www.facebook.com/stgeorge.org.mt | live streaming: www.youtube.com/StGeorgesBasilica | RADJU *Lehen il-Belt Victoria* [104.00 FM Stereo] | t: 2156 5207

IL-VOKAZZJONI

Fid-dinja tal-lum diffiċli nitkellmu dwar sejha ta' Alla, għaliex kolloxx iffukat fuq id-dritt li nirmexxu, l-aktar fil-qasam finanzjarju. Hekk il-vokazzjoni bħala sejha minn Alla għall-qadi tista' tidher bħala tnaqqis tal-libertà u tas-suċċess tal-bniedem.

IL-KELMA TAL-ARĊIPRIET
Il-Papa fil-Messaġġ għal Jum il-Vokazzjonijiet ta' din is-sena jgħid:

"Is-sejha tal-Mulej mhijiex indħil ta' Alla fil-libertà tagħna; mhix 'gaġġa' jew madmad li jinxtet fuq daharna. Bil-maqlub, hi l-inizjattiva kollha mħabba li biha Alla jġi jiltaqa' magħna u jistedinna nidħlu fi proġett kbir...

Fil-fatt, ix-xewqa ta' Alla hi li ħajjitna ma ssirx ilsira tal-ovvju, ma tisfax imkaxkra

minħabba fit-telqa tagħha għad-drawwiet ta' kuljum u ma tibqax passiva quddiem dawk l-għażliet li jistgħu jagħtuha sens. Il-Mulej ma jridniex nirrassenjaw ruħna li ngħixu biss għal dik il-ġurnata".

LEST TIRRISKJA?

Il-Papa jkompli jgħid li biex tagħzel, trid tkun lest li ttriskja kolloxx:

"L-ewwel dixxipli, xhin semgħu s-sejha tiegħu biex jieħdu sehem f'ħolma ikbar, 'minnufih telqu x-xbiek, u marru warajh' (Mk 1:18). Dan ifisser li biex nilqgħu s-sejha tal-Mulej hemm bżonn nrriskjaw b'dak kollu li aħna u bis-sogru li naffrontaw sfida li qatt ma ħabbatna wiċċna magħha qabel; hemm bżonn nitilqu minn idejna dak kollu li jrid iżommna marbuta mad-dgħajsa ċkejna tagħna, u ma jhalliniex nagħmlu għażla defenittiva".

MARIJA TGHALLIMNA

Il-bżonn tas-smiġħ aqiegħed kulma jmur jikber. Dan jgħodd kemm għall-bżonn li nisimgħu lil xulxin, iżda iktar u iktar għall-bżonn li nisimgħu lil Alla jtkellem. Marija kienet tasal li tibqa' fl-għażla tar-rieda ta' Alla għax kienet mara li tisma'.

Kulhadd għandu vokazzjoni, anki marid jew anzjan ġo sodda. Jeħtieġ kollha kemm aħna nsibu ħafna iktar ħin għall-istudju tal-Kelma ta' Alla u d-dixxerniment dwarha. Hekk l-għażliet tagħna jkunu iktar frott sejha milli frott il-mument u l-kumbinazzjoni.

Inħegġiġkom tkabbri d-devozzjoni qaddisa tal-Erbgħat ta' Marija Mtellgħa s-Sema. Hi turina t-triq tal-Vokazzjoni tagħna.

Se jibdew il-Ħamisijiet ta' San Ġorġ



Meta: Mill-Ħamis 16 ta' Mejju 'l quddiem

Xhin: Fit-8.00pm

Għal min? Kulhadd hu mistieden

Din is-sena se nippruvaw noffru quddies a fit-8.00pm għal dawk kollha li jixtiequ jgħixu l-Ħamisijiet ta' San Ġorġ bi tħejjija għall-Festa. Dan minħabba l-fatt li l-ġurnata hi kollha mimlija b'attivitajiet. Fl-ewwel Ħamis l-Arċipriet iħabbar il-proġetti għal din is-sena.

Filwaqt li nistednukom tagħmluhom kollha, f'kull ġimgħa se nitolbu għal grupp ta' toroq mill-Parroċċa tagħna. Għal dan il-għan, meta jkun immiss, nitolbu għat-toroq fejn tgħixu intom. Se tircievu stedina speċjali mal-Bullettin.

Nistedinkom u nħegġiġkom ma tiqfux **TITOLBU GħALL-VOKAZZJONIJIET** mill-Parroċċa tagħna, b'mod speċjali għal Samuel Aquilina u Ġorġ Pisani li qegħdin fil-mixja ta' formazzjoni għas-sacerdozju. Dawn għandhom ikunu kontinwament fit-talb tagħna.

Il-Ġabra għall-Fondazzjoni Arka fl-aħħar **weekend** fil-Bazilika laħqet is-somma sabiħa ta' €1,000. Grazzi tal-ġenerozità!

KRONAKA 04-05-2019 Nifirħu lil KEVIN PISANI u LORNA SACCO li ngħaqdu fiż-Żwieġ.

INTENZJONIJIET TAL-QUDDIES	12-05-2019	Rita u l-Familja Farrugia
	13-05-2019	Joseph, Rita, Ninu, Giovanna u l-Familja Ballucci
	14-05-2019	Mons. Giovanni Frendo
	15-05-2019	Ġużeppa u Toni Borg
	16-05-2019	Ġużeppa Farrugia
	17-05-2019	Bernardu u Ġuża Masini
	18-05-2019	Concetta, Ġużepp u Carmelo Scerri

AGHTHOM, O MULEJ, IL-MISTRIET TA' DEJNEM